

21/07/2025

07.40 PM

آداب

یہ آکاش وانی سرینگر ہے ۔

اب آپ شییر الزماں سے خبریں سُنئیے۔

پہلے اہم خبروں کی سُرخیوں پر ایک نظر۔

بیڈ لائنز

*.....پارلیمنٹ کا مون سون اجلاس آج سے شروع// اجلاس کے احسن انعقاد اور موثر کام کاج کو یقینی بنانے میں وزیر اعظم نے تمام ارکان سے کیا تعاون طلب۔

*.....ایفٹنٹ گورنر منوج سنہا اور وزیر اعلیٰ نے شری ماتا ویشنو دیوی استھاپن اور پونچھ میں حادثات کے دوران ایک شردھا اور ایک بچے کے جان بحق ہونے پر کیا دکھ کا اظہار ۔

*.....بنگلہ دیش میں فضائیہ کا جہاز کرش //19ہلاک/سو افراد زخمی

*.....متعدد ارکان اسمبلی رابطہ دفتر سرینگر مینوزیر اعلیٰ عمر عبداللہ سے ملاقی //اپنے اپنے حلقوں کے مسائل کو کیا اجا گر۔

اور

*.....شری امر ناتھ جی یاترا خوش اسلوبی سے جاری // اب تک 3لاکھ 20ہزار سے زائد یاتریوں نے گپھا میں دی حاضری ۔

وزیر اعظم

پارلیمنٹ کا ایک ماہ طویل مون سون اجلاس آج سے شروع ہو گیا ۔ وزیر اعظم نریندر مودی نے امید ظاہر کی ہے کہ پارلیمنٹ کا مون سون اجلاس مفید ثابت ہوگا اور اس میں بھر پور انداز سے اچھا بحث و مباحثہ ہوگا، جس سے ملک کی جمہوریت مزید مستحکم ہوگی ۔

پارلیمنٹ کا اجلاس شروع ہونے سے قبل میڈیا کے ساتھ بات کرتے ہوئے وزیر اعظم نے کہا کہ یہ اجلاس ملک کیلئے ایک محہ فکریہ اور ہماری اجتماعی کامیابیوں کے حقیقی جشن کے

متبادل ہے ۔ وزیر اعظم نے سبھی پارلیمنٹ کے ارکان سے درخواست کی ہے کہ وہ اجلاس کے احسن انعقاد اور موثر کام کا ج کو یقینی بنانے میں اپنا تعاون دیں۔

.....

وزیر اعظم کہا کہ پوری دنیا نے بھارت کی فوجی طاقت کی صلاحیت کا مشاہدہ کیا ہے ۔ انہوں نے کہا کہ آپریشن سندور کے دوران بھارتی سپاہیوں نے دہشت گردی کے سرغنہ کارندوں کے ٹھکانوں کو تہس نہس کرتے ہوئے سو فیصد کامیابی کے ساتھ اپنے مقاصد حاصل کر کے صرف 22 منٹ میں اپنا مشن پورا کر لیا۔

لوک سبھا

لوک سبھا میں آپریشن سندور پر بحث سمیت مختلف معاملات پر آپریشن ارکان کی نعرہ بازی کے اور دیگر پارٹیوں کے آپریشن ارکان نے نعرہ بازی DMK تناظر مینکانگریس، سماج وادی پارٹی، کی اور وہ ایوان کے وسط میں آگئے ۔ جس کے چلتے کارروائی کو کئی باز ملتوی کرنا پڑا ۔

حلف

راجیہ سبھا کے چیر مین جگدیپ دھنکھڑ نے آج پارلیمنٹ کے ایوان بالا کے دو منتخب اور تین نامزد ارکان کو حلف دلایا ۔ ایوان میں سات سابق ارکان کو خراج عقیدت بھی پیش کیا گیا، جن کا گذشتہ اجلاس کے بعد انتقال ہوا ہے۔

سیاحت

مرکزی سرکار نے جموں کشمیر میں سیاحتی سرگرمیوں کو دوام بخشنے کیلئے سال 2016-17 میں سودیش درشن اسکیم کے تحت پانچ ارب 19 کروڑ 58 لاکھ روپے کی لاگت سے چھ پروجیکٹ منظور کئے ہیں اور یہ تمام پروجیکٹ مکمل کئے جا چکے ہیں۔

یہ جانکاری آج سیاحت کے مرکزی وزیر گجندر سنگھ شیاوت نے وک سبھا میں ایک سوال کے جواب میں دی۔ انہوں نے کہا کہ پچھلے برس دو کروڑ 35 لاکھ چالیس ہزار 629 ملکی اور 65 ہزار 452 غیر ملکی سیاحوں نے جموں کشمیر کی سیر کی۔

PDP

صدر محبوبہ مفتی نے وک سبھا میں حزب اختلاف کے ایڈر رابل گاندھی کے نام ایک PDP مکتوب میں کہا ہے کہ پارلیمنٹ کے رواں اجلاس کے دوران جہاں حکومت کی طرف سے متعدد معاملات کو زیر بحث لایا جائے گا، وہیں انہیں امید ہے کہ حزب اختلاف یا خصوصاً انڈیا بلاک، اقلیتی طبقے کو درپیش معاملات کو اجاگر کرنے کیلئے تمام کوششیں بروئے کار لائے گی۔

بنگلہ دیش

بنگلہ دیش میں فضائیہ کا ایک جہاز کرش ہو گیا ہے جس کے نتیجے میں کم سے کم 19 افراد جان بحق اور 100 دیگر زخمی ہو گئے ہیں۔

وزیر اعظم نریندر مودی نے اس حادثے پر دکھ کا اظہار کرتے ہوئے بنگلہ دیش کے ساتھ بھارت کی ہمدردی اور یکجہتی کا اظہار کیا ہے۔

ویشنو دیوی

شری ماتا ویشنو دیوی ٹریک پر گاتار بارشیں ہونے کی وجہ سے آج ایک بڑی پسی گرائی جس کے نتیجے میں نو شردھیاؤں زخمی ہو گئے جنہیں علاج و معالجہ کیلئے کٹرہ کے نارائنا اسپتال میں بھرتی کرایا گیا۔

ہمارے ریاسی کے نمائندے دیویندر ٹھاکر نے خبر دی ہے کہ زخمیوں میں سے بعد میں ایک شردھیاؤں زخمیوں کی تاب نہ لا کر چل بسا۔

ایل جی / عمر

ایفٹنٹ گورنر منوج سنہا نے شری ماتا ویشنو دیوی اسپتال پر پیش آنے والے حادثے پر افسوس کا اظہار کرتے ہوئے ایک شردھیاؤں کے فوت ہونے پر رنج و غم کا اظہار کیا ہے۔

ایل جی نے شرائن بورڈ کو ہدایت دی کہ وہ زخمی شردھیاؤں کو ہر ممکن طبی امداد فراہم کریں۔ ایک سوشل میڈیا پوسٹ میں ایل جی نے کہا کہ وہ مسلسل صورتحال پر نظر گذر رکھے ہوئے ہیں۔

دریں اثنا وزیر اعلیٰ عمر عبداللہ نے بھی پسی گر آنے کی وجہ سے شردھیاؤں کی موت واقع ہونے پر دکھ کا اظہار کیا ہے۔ انہوں نے سوگوار کنبے کے ساتھ ہمدردی کا اظہار کرتے ہوئے زخمیوں کی فوری صحت یابی کیلئے دعا کی۔

پونچھ تعزیت

□یفٹنٹ گورنر منوج سنہا نے کاسیاں پونچھ میں بھی ایک پرائمری اسکول پر چٹان گر آنے سے ایک بچے کے از جان ہونے پر دکھ کا اظہار کیا ہے۔ انہوں نے سوگوار کنبے کے ساتھ تعزیت اور ہمدردی کا اظہار کرتے ہوئے اس حادثے میں زخمی ہوئے دیگر بچوں کی جلد صحت یابی کیلئے دعا کی۔

وزیر اعلیٰ عمر عبداللہ نے بھی اس حادثے کے دوران ہوئی بچے کی موت پر افسوس کا اظہار کیا ہے۔ ایک سوشل میڈیا پوسٹ میں وزیر اعلیٰ نے غمزدہ خاندان کے ساتھ تعزیت کا اظہار کیا ہے انہوں نے انتظامیہ کو ہدایت دی کہ وہ زخمی بچوں کو بہتر سے بہتر طبی سہولیات دستیاب کرائیں۔

رانا

جل شکتی اور قبائلی امور کے وزیر جاوید احمد رانا نے بھی گورنمنٹ اسکول کاسیاں پونچھ میں ایک پسی گر آنے کے نتیجے میں ایک طالب علم کی موت پر دکھ اور صدمے کا اظہار کیا ہے۔

انہوں نے سوگوار کنبے کے ساتھ ہمدردی کا اظہار کیا۔

رابطہ دفتر

رابطہ پبلک آؤٹ ریچ دفتر سرینگر میں آج متعدد ارکان اسمبلی وزیر اعلیٰ عمر عبداللہ سے ملاقی ہوئے۔ اس دوران انہوں نے وزیر اعلیٰ کے ساتھ اپنے اپنے حلقوں سے جڑے معاملات اور مسائل پر تفصیلی تبادلہ خیال کیا۔

وزیر اعلیٰ نے ارکان کو یقین دلایا کہ اجاگر کئے گئے تمام مسائل کو ترجیحی بنیادوں پر حل کرنے کیلئے اقدامات کئے جائیں گے۔

کمیٹی

قانون ساز اسمبلی کی پبلک اکاؤنٹس کمیٹی کی ایک میٹنگ آج سرینگر میں اس کے چیرمین شام لال شرما کی صدارت میں منعقد ہوئی جس دوران کان کنی اور صنعت و حرفت محکمے کے آڈیٹ پیراز پر تبادلہ خیال کیا گیا۔

نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

.....(PM).....

جموں کشمیر میں نوجوانوں کو اس لعنت سے دور رکھنے کیلئے لازمی اقدامات کے بارے میں ایک سرکاری ملازم نذیر احمد وانی نے آکاشوائی نیوز سرینگر کے ساتھ بات کرتے ہوئے کہا۔

سکینہ ڈرگ

صحت و طبی تعلیم کی وزیر سکینہ ایتو نے کہا ہے کہ منشیات کے بڑھتے رجحان پر قابو پانے کیلئے سماج کے سبھی طبقوں اور قانون نافذ کرنے والے اداروں کو موثر رول ادا کرنے کی ضرورت ہے۔

آج گورنمنٹ کالج آف ایجوکیشن سرینگر میں منشیات سے متعلق ایک سمینار سے خطاب کرتے ہوئے انہوں نے کہا کہ حکومت اس لعنت پر قابو پانے کیلئے تن دہی اور لگن کے ساتھ کام کر رہی ہے۔

انہوں نے مزید کہا کہ منشیات کے متاثرین کی امداد کیلئے ہر ضلع میں ڈرگ ڈی ایڈکشن سینٹر قائم کئے جائیں گے۔ بعد میں میڈیا کے ساتھ بات کرتے ہوئے انہوں نے کہا۔

.....

پولیس

ایکٹ کے تحت بٹو باغ NDPS پولیس نے منشیات کے خلاف کارروائی کو جاری رکھتے ہوئے آج خانیار کے گلزار احمد بٹ کی ڈیڑھ کروڑ روپے مہایت کی جائیداد کو سرہمہر کیا ہے ۔

یہ جائیداد اس کے بدنام زمانہ ڈرگ سمگلر بیٹے سہیل احمد بٹ کے نام پر تھی۔

پریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کی موبائل ایپلیکشن نیوز آن

یاترا

سالانہ شری امر ناتھ جی یاترا خوش اسلوبی کے ساتھ جاری ہے۔ مجموعی طور پر اب تک 3 لاکھ 20 ہزار 588 یاتریوں نے پوتر گپھا میں شیو نغم کے درشن کئے ۔ تفصیلات کے مطابق آج پانچ بجے تک 16 ہزار 665 یاتریوں نے پوتر گپھا میں حاضری دی ۔

ادھر جموں کے بھگوتی نگر بیس کیمپ سے آج 4 ہزار 388 یاتریوں کا ایک اور قافلہ وادی پہنچا۔ دریں اثناء یاتریوں نے احسن اور محفوظ یاترا کو یقینی بنانے کے لئے مختلف انتظامات پر اطمینان کا اظہار کیا ہے۔

.....

جلوس

محرم حرام کی مناسبت سے آج آرہل شہادیمار سے سید مجتبیٰ موصویٰ صفوی کی صدارت 25 مینعز اداری کا ایک بڑا جلوس بر آمد ہوا جس میں کافی تعداد میں عز داروں نے شرکت کر کے کربلا کے شہیدوں کو خراج عقیدت ادا کیا۔ یہ جلوس امام بارگاہ گلشن علی شہادیمار میں اختتام پذیر ہو رہا ہے۔

اس موقع پر سید مجتبیٰ موصویٰ صفوی نے آکاشوا نی نیوز سرینگر کے ساتھ بات کرتے ہوئے کہا۔

.....

دریں اثنا زینہ بل سنگھ پورہ سے بھی ذوالجناح شریف کا ایک جلوس ہر آمد ہوا۔ آل جموں کشمیر شعبہ ایسوسی ایشن کے صدر مولوی عمران رضا انصاری کی قیادت میں یہ جلوس کاکر پورہ میر گنڈ میں اختتام پذیر ہوا۔ اس کے علاوہ علاقے مینعزاداری کے چھوٹے چھوٹے جلوس نکالے گئے۔

سکمز

شیر کشمیر انسٹی چیوٹ آف میڈیکل سائنسز صورہ نے عام وگوں سے اپیل کی ہے کہ وہ اسپتال اور رپورٹ حاصل کرنے کی سہولیات Appointment کی طرف سے شروع کئے گئے آن لائن سے زیادہ سے زیادہ استفادہ کریں۔

اور patient-appointments.skims.ac.in کیلئے ویب سائٹ Appointments اس ضمن میں پر رابطہ قائم کیا جاسکتا ہے - Patient-services.skims.ac.in جانچ رپورٹوں کیلئے

اس تعلق سے سکمز صورہ کے ڈائریکٹر پروفیسر محمد اشرف گنائی نے آکاشوانی نیوز سرینگر کے ساتھ بات کرتے ہوئے کہا۔

.....

BJP

جموں کشمیر کے صدر ست شرما نے جانی پورہ جمونمیں پارٹی کے دیگر یڈروں کی BJP موجودگی میں ایک شو روم کا افتتاح کیا۔

یودھ ویر سیٹھی نے کئی دیگر ارکان اسمبلی کے ہمراہ MLA پارٹی کے ایک اور سینئر یڈر اور پارٹی ہیڈ کوارٹر پر ایک عوامی دربار کا انعقاد کر کے وگوں کے مسائل کے بارے میں جانکاری حاصل کی۔

پارٹی کے ترجمان گورو گپتا نے ایک بیان میں کہا ہے کہ بھارت نے وزیراعظم نریندر مودی کی قیادت میں کامیابی کے ساتھ ڈیجیٹل انڈیا مشن عملایا ہے اور یہ ملک کے ہر شہری کیلئے فخر کا مقام ہے۔

این سی

نیشنل کانفرنس کے جموں صوبے کے صدر ایڈوکیٹ رتن لال گپتا کی اہلیہ سرگباش ہو گئی ہے ۔ پارٹی کے صدر ڈاکٹر فاروق عبداللہ اور نائب صدر عمر عبداللہ نے ان کے انتقال پر دکھ اور صدمے کا اظہار کیا ہے ۔

اس تعلق سے آج پارٹی ہیڈ کوارٹر سرینگر میں ایک ماتمی اجلاس میں پارٹی کے کئی یڈروں نے سوگوار کنبے کے ساتھ ہمدردی کا اظہار کیا۔

گرفتار

جموں و کشمیر انٹی کورپشن بیورو نے آج بانی مؤاہ کو گام پٹوار حلقہ کے پٹواری مشتاق احمد کھٹانہ کو 23 ہزار روپے کی رشوت بے ہوشی کے رنگے ہاتھوں گرفتار کیا ہے۔

جموں کشمیر پولیس نے آج پولیس پبلک اسکول بمنہ میں سردار واہ بھ بھائی پٹیل کے 150 ویں جنم سٹی ویسٹ سرینگر امتیاز احمد SP دن کے موقعے پر ایک مباحثے کا انعقاد کیا۔ اس موقعے پر کے علاوہ کئی دیگر پولیس افسران بھی موجود تھے۔

عمر ملاقات

ٹرول ایجنٹس سوسائٹی آف کشمیر کے ایک وفد نے آج سرینگر میں وزیرا علی عمر عبداللہ کے ساتھ ملاقات کی اور سیاحتی سیکٹر کی بحالی نیز ٹرول اینڈ ٹور ازم فیئر احمد آباد کے سلسلے میں کئے جا رہے اقدامات پر تبادلہ خیال کیا۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران اکثر مقامات پر ہلکی سے درمیانہ درجے کی بارش یا گرج چمک کے ساتھ چھینٹے پڑنے کا امکان ہے ۔

سرینگر میں آج دن کا زیادہ سے زیادہ درجہ حرارت 34 اعشاریہ 9 ڈگری سیلسیوس جبکہ کل رات کا کم سے کم درجہ حرارت 23 اعشاریہ 8 ڈگری سیلسیوس ریکارڈ کیا گیا۔

جمونمیں آج دن کا زیادہ سے زیادہ درجہ حرارت 29 ڈگری سیلسیوس جبکہ کل رات کا کم سے کم درجہ حرارت 26 اعشاریہ 5 ڈگری سیلسیوس تھا۔

سرینگر میں کل طلوع آفتاب صبح 5 بجکر 35 منٹ پر اور غروب آفتاب شام 7 بجکر 40 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ